

## CHAPTER 3, आवारा मसीहा

### PAGE 76, प्रश्न - अभ्यास

#### 11:1:3:प्रश्न - अभ्यास :1

1. "उस समय वह सोच भी नहीं सकता था कि मनुष्य को दुःख पहुँचाने के अलावा भी साहित्य का कोई उद्देश्य हो सकता है।" लेखक ने ऐसा क्यों कहा ? आप के विचार से साहित्य के कौन - कौन से उद्देश्य हो सकते हैं ?

उत्तर : शरतचंद्र को बाल अवस्था में साहित्य से कोई लगाव नहीं था। साहित्य कि रचनाएँ पढ़ना शरतचंद्र को बिल्कुल अच्छा नहीं लगता था। मगर जब वो स्कूल जाते उन्हें साहित्य ही पढ़ाया जाता था। उन्हें

सीता बनवास ,चारु पाठ, सद्भाव-सद्गुण ,एवं प्रकांड व्याकरण जैसी साहित्य की किताबे पढ़ाई जाती थी जो उन्हें बड़ा दुखदायी लगता था। गुरु जी द्वारा रोज़ परीक्षा लिए जाने पर उन्हें मार भी खानी पड़ती थी। इस लिए लेखक का ऐसा कथन कहने का यही कारण रहा होगा।

और मेरे विचार से साहित्य के कई उद्देश्य हो सकते हैं जो इस प्रकार हैं। :

१ : साहित्य पढ़ कर मनुष्य अपने ज्ञान को बढ़ा सकता है और उसे सोचने की नयी ऊर्जा मिलती है।

२ : साहित्य मनोरंजन और समय व्यतीत करने का एक अच्छा साधन भी है।

३ : साहित्य के माध्यम से हम अपने पुरातन समय काल के बारे में भी काफी कुछ जान पाते हैं।

साहित्य हमें हमारी पुरानी संस्कृति से भी अवगत कराता है।

४ : साहित्य इंसान को अपने देश ,गांव,और समाज को नजदीक से जानने में काफी मदद करता है

साहित्य के माध्यम से हमें समाज में फैली कुरीतियों के बारे में जानने का अवसर मिलता है साहित्य से हमें अपने समाज की खूबियों के बारे में भी पता चलता है।

**11:1:3:प्रश्न - अभ्यास :2**

**2. पाठ के आधार पर बताइये कि उस समय के और वर्तमान समय के पढ़ने - पढ़ाने के तौर - तरीकों में क्या अंतर और समानताएँ हैं ? आप पढ़ने - पढ़ाने के कौन से तौर - तरीकों के पक्ष में**

हैं और क्यों ?

उत्तर : उस समय और आज में अध्ययन के तरीकों में कई प्रकार कि समानताएं हैं।

१ . अनुशासन का कड़ाई से पालन उस समय भी किया जाता था और आज भी अनुशासन का पालन करने का अभ्यास किया जाता है। बच्चों को ज्ञान की ओर ध्यान आकर्षित करने के बजाय आजीविका के साधन उपलब्ध कराने पर अधिक ध्यान दिया जाता है। इसीलिए उन्हें किताबी ज्ञान की तरफ ज्यादा ध्यान दिला कर रटन्तु तोता बनाया जाता है।

२ . इससे पहले,के समय हर दिन बच्चों की परीक्षा ( टेस्ट -परीक्षा) लेने का प्रावधान था, जो आज भी देखा जाता है। हर दिन बच्चों को क्लास टेस्ट देने

पड़ते हैं और इसके अलावा कई टेस्ट रोज देने पड़ते हैं कितने बच्चों में इसका डर इस तरह व्याप्त है कि पढ़ाई से उनका मन दूर भागने लगता है विद्यालयों द्वारा पढ़ाई को एक डर बना कर बच्चों के अन्दर भर दिया जाता है।

**3. पहले के समय और आज के अध्ययन के तरीकों के बीच अंतर इस प्रकार हैं:**

**उत्तर :** 1. पहले के समय में बच्चों की प्रतिभा और रुचि को न तो देखा जाता था और ना ही उस पर कोई विशेष ध्यान दिया जाता था। सम्पूर्ण कक्षा को समान शिक्षा दी जाती थी। लेकिन आज बच्चों की रुचि, योग्यता के दृष्टिकोण को ध्यान में रखा जाता

है और इसे ध्यान में रखते हुए आगे बढ़ाया जाता है। प्रारंभिक शिक्षा निश्चित रूप से समान होती है, लेकिन बाद में बच्चे को अपने विषय को अपनी इच्छानुसार लेने की सुविधा प्रदान कि जाती है।

2: उस समय, स्कूल में केवल ज्ञान, शिक्षा और संस्कृति को ही महत्व दिया जाता था , खेल , कला आदि का महत्व नहीं था, लेकिन आज खेल, कला आदि को शिक्षा के समान महत्व दिया जाता है।

3. विद्यालयों द्वारा पहले की तरह बच्चों को शारीरिक पीड़ा और दंड आज नहीं दिया जाता है, आज बच्चों की शारीरिक सजा को कानूनी अपराध घोषित कर दिया गया है, इससे कहीं न कहीं अनुशासन को बनाए रखना मुश्किल हो गया है। शारीरिक दंड भी शिक्षा का एक हिस्सा था। जिसके डर के कारण बच्चे अनुशासन और शिक्षा के प्रति

समर्पित रहा करते थे।

**11:1:3:प्रश्न - अभ्यास :3**

**4. पाठ में अनेक अंश बाल सुलभ चंचलताओं ,  
शरारतों को बहुत रोचक ढंग से उजागर करते हैं।  
आप को कौन सा अंश अच्छा लगा और क्यों ?**

**उत्तर :** "आवारा मसीहा' पाठ में शरतचंद्र की कई बाल-सुलभ चंचलता और शरारतों का वर्णन किया गया है। पिता जी के पुस्तकालय में किताबें पढ़ना और वास्तविक जीवन में उनका प्रयोग करना उन्हें बहुत अच्छा लगता था। उनको तितली पकड़ना, तालाब में नहाना, बागवानी करना, जानवरों को पालना पालना, उनके स्वभाव में समाया हुआ था।

वो जो किताबों में पढ़ते थे उसका प्रयोग वो निजी जीवन में करते थे एक बार जब उन्होंने पुस्तक में सांप को वश में करने का मंत्र पढ़ा, तो उन्होंने इसका इस्तेमाल किया। लेखक को शरतचंद्र द्वारा उपवन लगाना व जानवरों और पंछियों को पालने वाला अंश बहुत अच्छा लगता है। यह एक ऐसा हिस्सा है जो आज के बच्चों में दुर्लभ है, यह आज के बच्चों में दिखाई नहीं देता है। अगर आज कल के बच्चे शरतचंद्र जैसी हरकते करते तो वे प्रकृति के करीब आते और उसके बारे में जान पाते हैं। पेड़ पौधे और पशु पंछियों के प्रति उनका प्यार बढ़ाता लेकिन आज, अटालिका के कंक्रीट के जंगल में, बच्चों को इस तरह के काम करने के अवसर नहीं मिलते हैं, वे जंगलों और जानवरों से प्यार नहीं करते हैं।



आज के समय में, बच्चों के अनुकूल गतिविधियों में कई बदलाव हुए हैं, बच्चे प्रकृति से दूर और मशीनी खिलौनों के ज्यादा करीब पहुंच गए हैं। ये घातक चीजें बचपन से ही उनके हाथ में आ जाती हैं, जिस पर उन्हें तरह-तरह की शरारतें करते देखा जाता है, वे इसका गलत इस्तेमाल कर रहे हैं जो उनके लिए नुकसानदेह है। आज बच्चे, प्रकृति, पशु और पक्षी से बहुत दूर हैं, वो पहले ज़माने में खेलने वाली खेलो और शरारतो से दूर चले गए, यह दुर्भाग्यपूर्ण है आधुनिकता का ये जहर बच्चों के बचपन को अपनी तरफ निगलता जा रहा है।

**11:1:3:प्रश्न - अभ्यास :4**

**5. नाना के घर किन - किन बातों का निषेध था ?**

शरत को उन निषिद्ध कार्यों को करना क्यों प्रिय था ?

उत्तर : लेखक शरतचंद्र के नाना बहुत सख्त स्वभाव के व्यक्ति थे। वो हमेशा चाहते थे की बच्चे सिर्फ पढ़ने में ध्यान दे और उनके अनुसार, बच्चों का एक ही काम होना चाहिए - पढ़ाई करना। इसलिए, उन्होंने बच्चों को खेलने कूदने और कई चीजों को करने के लिए स्पष्ट रूप से मना किया था जिनमें शामिल हैं: तालाब में नहाना , जानवरों और पक्षियों को पालना, बाहर जाना, उपवन लगाना , पतंग उड़ाना , लट्टू नचाना, गिल्ली-डंडा और कांच की गोली खेलना और उनकी आज्ञा का जो पालन नहीं करता था उसे बहुत कठोर दंड दिया जाता था। नाना जी द्वारा बनाये गए कानून शरतचंद्र को बिल्कुल पसंद

नहीं थे वो एक स्वतंत्र प्रवृत्ति के बालक थे और स्वतंत्र रूप से जीना चाहते थे इसलिए वो हमेशा विद्रोह कर के उन बंधनों को तोड़ते थे। नाना के बनाये नियमों को तोड़ना हिम्मत की बात थी और शरतचंद्र में हिम्मत कूट कूट कर भरा था। वो एक साहसी बालक थे।

**11:1:3:प्रश्न - अभ्यास :5**

**6. आप को शरत और उसके पिता मोतीलाल के स्वभाव में क्या समानताएँ नजर आती हैं ?**

**उदाहरण सहित स्पष्ट कीजिये।**

**उत्तर : शरतचंद्र के स्वभाव में और उनके पिता मोतीलाल के स्वभाव बहुत सारी समानताएँ थी जो इस प्रकार है :**

१ : शरतचंद्र को अपने पिता की तरह ही पुस्तकालय जाना और पुस्तके पढ़ने का शौक था पिता के पुस्तकालय में रखी सभी सामान्य साहित्य की किताबे उन्हीं ने पढ़ ली थी।

२ : शरतचंद्र स्वतंत्र स्वभाव के बालक थे और उनके पिता भी स्वतंत्र प्रवृत्ति के व्यक्ति थे। तभी तो नाना की हज़ार बंधन और हिदायतें शरत को नहीं रोक पायीं।

३ : शरतचंद्र की नजर में और उनके पिता की नजर में सभी व्यक्ति एक समान थे वे किसी को छोटा बड़ा नहीं समझते थे।

४ : पिता की तरह ही शरतचंद्र को भी सौंदर्य बोध का ज्ञान था और ये उनकी लेखनी में विस्तृत रूप से झलकता था।

५ : पिता पुत्र दोनों ही जिज्ञासु और घुमक्कड़ प्रवृत्ति के थे किसी एक स्थान पर रुक पाना उनके लिए सम्भव नहीं था।

### 11:1:3:प्रश्न - अभ्यास :6

7. क्या अभाव ,अधूरापन मनुष्य के लिए प्रेरणादायी हो सकता है ?

उत्तर : इस बात में कोई संदेह नहीं है कि अभाव और अपूर्णता या अधूरापन मनुष्य के लिए प्रेरक हो सकती है। जब मानव जीवन में अभाव या अपूर्णता होती है, तो उस खालीपन को पूरा करने के लिए मनुष्या कठिन परिश्रम करता है और जबके साथ आगे बढ़ता है दुनिया भर के अधिकांश महान और प्रेरक व्यक्तित्वों की जीवन-यात्रा को पढ़कर, हम

जानते हैं कि वे सभी अभाव और अधूरापन के खिलाफ लड़े, उसी से प्रेरित होकर आगे बढ़े। उन्होंने एक सफल जीवन बनाया और महान बने। अगर मनुष्य के पास किसी वस्तु का अभाव ना तो उस मनुष्य को कुछ हासिल करने का जूनून ही शेष नहीं बचेगा। इस लिए जीवन में अभाव और अधूरापन हमेशा हासिल करने की प्रेरणा देते है।

**11:1:3:प्रश्न - अभ्यास :7**

**8. "जो रुदन के विभिन्न रूपों को पहचानता है वह साधारण बालक नहीं है। बड़ा होकर वह निश्चय ही मनस्तत्व के व्यापार में प्रसिद्ध होगा। " अघोर बाबू के मित्र की इस टिप्पणी पर अपनी टिप्पणी कीजिये।**

उत्तर : अघोर बाबू के मित्र द्वारा की गई टिप्पणी शरत की व्यापारिक भाव की समझ को समझने की क्षमता पर आधारित थी। अघोर बाबू के मित्र जानते थे कि साहित्य के निर्माण के लिए मनुष्य का संवेदनशील होना आवश्यक है शरत में यह गुण बालकअवस्था से मौजूद था, छोटी उम्र से ही उनमें संवेदनशीलता का गुण आ गया था। वह अपने आस पास घट रही घटनाओं का बारीकी से निरीक्षण करने में सक्षम और कुशल था। इसलिए अघोर बाबू के मित्र को यह महसूस हुआ कि बच्चे के पास यदि इस समय इस प्रकार की क्षमता मौजूद है, तो बाद में यह बच्चा मनस्तत्व के व्यापार में प्रसिद्ध होगा। और ऐसा बच्चा उस पूरी संवेदना को कागज में पत्रों के जरिये उकेर पायेगा। उनका यह कथन बाद में सही साबित हुआ और

शरत चंद्र की प्रत्येक रचना इस बात का प्रमाण देती है।

**11:1:3:प्रश्न - अभ्यास :8**

**9. शरतचंद्र के जीवन की घटनाओं से आपके जीवन की जो घटना मेल खाती है उसके बारे में लिखिए।**

**उत्तर :** शरत के जीवन और अपने जीवन की समान घटनाओं को विद्यार्थी अपने -अपने अनुभव के आधार पर स्वयं लिखें।

**11:1:3:प्रश्न - अभ्यास :9**

**10. क्या आप अपने गांव और परिवेश से कभी मुक्त हो सकते हैं ?**



**उत्तर :** ऐसा कहना बिलकुल गलत है की हम कभी अपने गांव के परिवेश से मुक्त हो सकते है क्यों की जहाँ हम ने जन्म लिया, जहाँ हम अपने लोगो के बिच रह कर बड़े हुए है जहाँ बचपन में दोस्तों के साथ मिल कर शरारते की है ,जहाँ का हर रास्ता हर गली में खेलते कूदते बड़े हुए,जहाँ बचपन बिता जवान हुए ,जहाँ के हर दिशा और राह का ज्ञान हो ,जहाँ अभाव रहते हुए भी संतोष हो। भला उस परिवेश से मनुष्य कैसे मुक्त हो सकता है मई तो कभी मुक्त नहीं हो पाउंगा।